

पेंटिंग्स प्रदर्शनी में उभरे जीवन के विभिन्न रंग

नईदुनिया संवाददाता

नोएडा। सेक्टर-26 स्थित सुरुचि आर्ट गैलरी में आयोजित 17 दिवसीय पेंटिंग प्रदर्शनी कलाप्रेमियों को खूब लुभा रही है। शैडोज ऑफ फेथ शीर्षक की इस प्रदर्शनी में देशभर के 12 उभरते चित्रकारों की 15 पेंटिंग प्रदर्शित की गई हैं। प्रदर्शनी में लगी पेंटिंग्स निडरता, बोल्डनेस और एक्सप्रेसशन को दर्शाती हैं।

सेक्टर-26 स्थित सुरुचि आर्ट गैलरी में समय-समय पर विभिन्न विषयों पर केंद्रित पेंटिंग प्रदर्शनी लगती है। इसी शृंखला में शुक्रवार से शुरू हुई 17 दिवसीय प्रदर्शनी में एक से बढ़कर एक पेंटिंग चित्रकारों द्वारा प्रदर्शित की गई हैं। कोई पेंटिंग बिफोर फ्लाईंग पर आधारित है तो कोई थिंकिंग आउट ऑफ बॉक्स के विषय पर केंद्रित है। कोलकाता की चित्रकार मौसमी ने कला भवन, विश्व भारती विश्वविद्यालय शांतिनिकेतन से फाइन आर्ट्स में मास्टर डिग्री प्राप्त की है। उन्हें ऑयल ऑन कैनवस पसंद है। साथ ही प्रकृति से जुड़े विषय उनके दिल के बेहद करीब हैं। यही वजह है कि उनकी बिफोर फ्लाईंग नामक पेंटिंग सभी को पसंद भा रही है। चित्रकार प्रसंता ने बताया कि बड़ोदा विश्वविद्यालय से बैचलर और मास्टर ऑफ फाइन आर्ट्स की डिग्री लेने के बाद उन्होंने देश-विदेश में आयोजित होने वाली कई



सेक्टर-26 स्थित सुरुचि आर्ट गैलरी में चल रही प्रदर्शनी में प्रदर्शित एक पेंटिंग।

प्रदर्शनीयों में भाग लिया। बकौल प्रसंता, इस प्रदर्शनी में लगी उनकी पेंटिंग थिंकिंग आउट ऑफ बॉक्स भले ही लोगों को देखने में थोड़ी अटपटी लगे लेकिन इसमें उन्होंने कला के दम पर अपने भाव प्रकट किए हैं। उनका कहना है कि जब तक आप अपनी कला का खुलकर प्रदर्शन नहीं करेंगे, आप अपने भाव प्रकट नहीं कर

सकते। भाव प्रकट न करना एक चित्रकार के लिए स्वयं को धोखा देने जैसा है। इसके अलावा यहाँ अनुकृति वाच, विपुल मित्तल, सुबोध कुमार, सुजीत मलिक आदि 12 चित्रकारों की पेंटिंग प्रदर्शित की गई हैं। प्रदर्शनी 20 सितंबर तक सुबह 11 बजे से लेकर शाम 7 बजे तक लोगों के लिए सोमवार से शनिवार खुली है।